

अहमदाबाद की घटना के बाद उठने लगे सुरक्षा को लेकर सवाल

कितना सुरक्षित है जबलपुर हवाई अड्डा..?



मामूली बारिश में गिरा स्ट्रक्चर

27 जून 2024 को हुई भारी बारिश ने एयरपोर्ट की सुरक्षा दीवार को गिरा दिया। आनन-फानन में उसे पुनर्निर्मित किया गया, लेकिन यह घटना बताती है कि बुनियादी ढांचा कितना कमजोर है। अगस्त 2024 में बाहर लगी कठोपी तेज हवाओं में उखड़ गई और 3 मई 2025 को एयरपोर्ट का कांच का दरवाजा भी हवा के झोंकों से टूट गया। ऐसी घटनाएं एयरपोर्ट की निगम गुणवत्ता और प्रबंधन पर गंभीर सवाल खड़े करती हैं।

लगातार हो रहे छोटे बड़े हादसे

बीते कुछ वर्षों में डुमना एयरपोर्ट पर कई तकनीकी और सुरक्षा से जुड़ी घटनाएं सामने आई हैं। 19 दिसंबर 2023 को एलाइंस एयर के विमान की विंडस्क्रीन उड़ान के दौरान फट गई, जिसे पायलट ने सूझबूझ से हैंडल कर डुमना एयरपोर्ट पर सुरक्षित लैंडिंग कराई। 12 जनवरी 2022 को दिल्ली से आई एयर इंडिया की फ्लाइट लैंडिंग के बाद रनवे से फिसल गई। विमान का पिछला टायर फट गया और वह अनियंत्रित होकर संकेतक लाइट तोड़ते हुए रनवे से बाहर चला गया। हालांकि, किसी यात्री को नुकसान नहीं हुआ। 4 दिसंबर 2015 को स्पाइस जेट की फ्लाइट मुंबई से डुमना पहुंची, तभी रनवे पर एक सुअर टकरा गया। विमान रनवे से उतर गया था, लेकिन यात्री बाल-बाल बच गए। इस घटना के बाद डीजीसीए ने एयरपोर्ट का लाइसेंस भी अस्थायी रूप से रद्द कर दिया था।

बोइंग विमानों के लिये अक्षम!

2 फरवरी 2023 को स्पाइसजेट ने जबलपुर समेत अन्य रूट्स पर अपने बोइंग विमानों को हटाकर बोइंग विमान तेनात किए थे। लेकिन महज एक महीने बाद 2 मार्च 2023 को कंपनी ने जबलपुर से सभी बोइंग उड़ानें अचानक बंद कर दीं और पूरी तरह से एयरपोर्ट से ऑपरेशन समेट लिया। यह फैसला भी इस एयरपोर्ट की क्षमता और विश्वसनीयता पर सवाल खड़ा करता है।

विस्फोट की धमकी से भी मचा था हड़कंप

2 दिसंबर 2024 को इंडिगो की फ्लाइट में 69 यात्री और चार कू-सदस्य सवार थे। उड़ान के दौरान वॉशरूम में कू-सदस्य को एक कागज मिला, जिसमें नीले रंग से लिखा था कि विस्फोट 9। इस धमकी के बाद विमान को आपतकालीन लैंडिंग कराई गई और सुरक्षा एजेंसियों को सूचना दी गई। हालांकि, बाद में यह एक फर्जी अलार्म निकला, लेकिन इससे यह जाहिर हुआ कि हवाई सुरक्षा व्यवस्था में कितनी बड़ी चूक हो सकती है।

वर्तमान में उपलब्ध उड़ान सेवाएं

फिलहाल जबलपुर एयरपोर्ट से दिल्ली, मुंबई, हैदराबाद, इंदौर, बिलासपुर, भोपाल और बंगलुरु के लिए नियमित उड़ानें संचालित हो रही हैं। लेकिन बीते हादसों को देखते हुए यात्रियों के मन में लगातार यह सवाल बना हुआ है कि क्या डुमना एयरपोर्ट भविष्य में किसी बड़े हादसे का केंद्र बन सकता है?



ओमती नाले के पानी से सब्जियां की सिंचाई में प्रयुक्त 5 विद्युत मोटर जप्त

जबलपुर। कलेक्टर दीपक सक्सेना के निर्देश पर प्रशासन के दल ने शनिवार को कछपुरा-लक्ष्मीपुर क्षेत्र में आकस्मिक कार्यवाही कर खेतों में लगी सब्जियों की सिंचाई करने ओमती नाले में लगाई गई पांच विद्युत मोटर को जप्त किया है। कार्यवाही तहसीलदार आधारताल संदीप जायसवाल के नेतृत्व में की गई। कलेक्टर से मिले निर्देश पर एसडीएम आधारताल पंकज मिश्रा ने तहसीलदार आधारताल संदीप

जायसवाल के नेतृत्व टीम गठित की। टीम में नगर निगम के सहायक कार्यवाहक के मुख्य स्वच्छता निरीक्षक विष्णुकान्त दुबे, उद्यानिकी विभाग के अधिकारी, खाद्य सुरक्षा विभाग के अधिकारी, पटवारी सौरभ शर्मा एवं आजाद पटेल को भी शामिल किया गया। तहसीलदार आधारताल संदीप जायसवाल के अनुसार कार्यवाही के दौरान पाया गया कि ओमती नाले से लगकर लक्ष्मीपुर स्थित भूमि खसरा नंबर 78 एवं 79 की

कृषि भूमि पर सिकमीधारक श्रीमती अनीता पटेल पति ईश्वर पटेल, किशन पटेल पिता छोटेला पटेल व अन्य द्वारा विद्युत मोटर पंप लगाकर नाले के पानी से सब्जियों की फसल पर सिंचाई की जा रही है। उन्होंने बताया कि मौके से सब्जियों की सिंचाई की जा रही है। उन्होंने प्रयुक्त पाँच विद्युत मोटरों को जप्त कर लिया गया है और पंचनामा बनाकर नगर निगम के कछपुरा सभाग कार्यालय की संपुर्ण कर दिया गया है।

दिव्यांग यात्रियों के लिए रेलवे ने जारी किया रियायत कार्ड

जबलपुर। भारतीय रेलवे, विशेष रूप से जबलपुर मंडल, दिव्यांग यात्रियों को सुलभ, सुरक्षित और किफायती यात्रा का अनुभव प्रदान करने के लिए रिवर प्रतिबद्ध है। वरिष्ठ मंडल वाणिज्य प्रबंधक डॉ. मधुर वर्मा के नेतृत्व में नवंबर 2024 से अब तक कुल 848 दिव्यांग रियायत कार्ड जारी किए जा चुके हैं। यह पहल दिव्यांगजनों को मुख्यधारा से जोड़ने तथा उन्हें रेल यात्रा में अधिक सुविधा देने के लिए एक महत्वपूर्ण कदम है। जबलपुर मंडल दिव्यांग रेल के प्रमारी धनराज पटेल के अनुसार, रेलवे द्वारा दिव्यांग यात्रियों को 25 प्रतिशत से लेकर 75 प्रतिशत तक किराये में छूट प्रदान की जाती है। यह छूट विशेष रूप से दृष्टिहीन, मानसिक रूप से अस्वस्थ, श्रवण एवं वाणी बाधित तथा ऑर्थोपेडिकल हेडिकेटड यात्रियों के लिए लागू है। पूर्व में इन चारों श्रेणियों के लिए रेलवे रियायत प्रमाणपत्र हेतु एक ही प्रारूप (फॉर्म) का उपयोग होता था। परन्तु वर्ष 2025 से रेलवे ने दृष्टिहीन यात्रियों के लिए अलग प्रारूप (एवेक्सर-1) तथा मानसिक रूप से अस्वस्थ, श्रवण एवं वाणी बाधित तथा ऑर्थोपेडिकल हेडिकेटड यात्रियों के लिए अलग प्रारूप (एवेक्सर-2) जारी किया है। विशेष रूप से अब दृष्टिहीनता का 90 प्रतिशत या उससे अधिक स्तर पर भी रियायत का प्रावधान किया गया है, जो दृष्टिबाधित यात्रियों के लिए एक बड़ी राहत है।

चौथी सब-जूनियर ड्यूबॉल चैंपियनशिप में मध्य प्रदेश टीम सेमी फाइनल में

जबलपुर। चौथी सब जूनियर ड्यूबॉल चैंपियनशिप का आयोजन नागपुर (विदर्भ) में 13 से 15 जून 2025 तक किया गया। इस प्रतियोगिता में देश की लगभग 20 टीमों ने भाग लिया, जिसमें मध्य प्रदेश की बालक एवं बालिका टीम भी शामिल रही। प्रतियोगिता में मध्य प्रदेश की बालिका टीम ने अपने पूल के पहले मैच में तमिलनाडु को 00/01 के स्कोर से हराया, दूसरे मैच में महाराष्ट्र को 00/06 से हराकर क्वार्टर फाइनल में प्रवेश किया। क्वार्टर फाइनल में छत्तीसगढ़ को 00/02 से हराकर सेमीफाइनल में प्रवेश किया। वहीं मध्य प्रदेश की बालक टीम ने अपने पूल के एक मैच में पंजाब को हराया एवं दो मैच जीतकर क्वार्टर फाइनल में उत्तर प्रदेश को 04/02 के स्कोर से हराकर सेमीफाइनल में प्रवेश किया। टीम के प्रशिक्षक हरमिंदर सिंह हिल्लो और मैनेजर पलक चंसोरिया हैं। टीम के इस प्रतियोगिता के प्रदर्शन के लिए फाउंडर फिरोज खान, टेक्निकल अध्यक्ष सादिक खान, मनमोहन व्यास गुजरात, हंससा केरला, सचिव रजनीश जैन, एस बाथम, सनातन धर्म स्कूल प्राचार्य श्रीमती मौलश्री दुबे, श्री गुरु नानक पूर्व प्रशिक्षक रणजीत कौर, कुलदीप कौर, सेंट्रल एकेडमी डायरेक्टर डी.के. शुक्ला, सेंट अलायसियस स्पोर्ट्स ऑफिसर हरीश दुबे, जगपाल सिंह, परमजीत सिंह, डॉ. रोहित वर्मा, गगनदीप वालिया, प्रमोद विश्वकर्मा, राजेश यादव, रमाकान्त साहू, संगीता तिवारी, दुर्गा तिवारी, अनीता साहू, मनसुख राजपूत, ने शुभकामनाएं प्रेषित की।

साहू समाज के प्रतिभाशाली बच्चों, वरिष्ठ समाज सेवियों का सम्मान आज

जबलपुर। जिला साहू समाज एवं साहू वैश्य समाज के संयुक्त तत्वावधान में रविवार को शहीद स्मारक गोलबाजार के प्रेक्षागृह में महापौर जगत बहादुर सिंह अन्तर्गत मुख्य अतिथि एवं प्रभात साहू की अध्यक्षता में समाज के प्रतिभाशाली बच्चों एवं वरिष्ठ समाज सेवियों का सम्मान एवं साहू समाज की वैवाहिक पत्रिका 'प्रयास' का विमोचन समारोह आयोजित किया गया है, सभी स्वाजातीय बंधुओं से उपस्थिति की अपील राधेश्याम साहू, उदयभान साहू, वीरेंद्र साहू, डी.के. साहू, रवि साहू सहित अन्य ने की है।

तालाब में कब्जे का आयोग ने लिया संज्ञान

जबलपुर। जिले के घाट पिपरिया गांव में सन-1939 में बने तालाब में गांव के दबंगों द्वारा अवैध रूप से कब्जा करने का मामला सामने आया है। गत दिनों गांव के सैकड़ों ग्रामीण विरोध स्वरूप ढोल-नागाड़े लेकर सहायक कमिश्नर कार्यालय पहुंचे, उन्होंने अपने गांव के तालाब में हुये कब्जे को लेकर शिकायत की। तालाब में मनरेगा योजना के तहत लाखों रुपये का काम हुआ था, लेकिन तालाब पर हुये अवैध कब्जे के कारण ग्रामीण तालाब के पानी का इस्तेमाल नहीं कर पा रहे हैं। मप्र मानव अधिकार आयोग के क्षेत्रीय कार्यालय प्रभारी फरजाणा मिर्जा ने बताया कि, समाचार पत्रों में प्रकाशित समाचार के आधार पर जनहित में मामले में संज्ञान लेकर मध्यप्रदेश मानव अधिकार आयोग की मुख्य पीठ भोपाल में प्रकरण की सुनवाई करते हुए, सदस्य राजीव कुमार टंडन की एकलपीठ ने मानव अधिकारों के उल्लंघन का मामला मानकर जबलपुर के कलेक्टर से मामले की जांच कराकर, की गई कार्यवाही का प्रतिवेदन तीन सप्ताह में मांगा है।

नो एंट्री में शहर के बीच चल रही सवारी बस

रसल चौक में बस से बड़ी दुर्घटना टली

जबलपुर। शहर के बीचों बीच वयस क्षेत्र में नो एंट्री के समय भारी वाहन प्रवेश कर रहे हैं। कल दोपहर में एक यात्री बस प्रतिबंध के समय नो एंट्री के समय में प्रवेश कर गई, जिससे दुर्घटना होते होते बची। भारती मानव अधिकार समिति जिला अध्यक्ष विवेक शुक्ला ने प्रतिबंध के समय शहर के बीच आने वाले भारी वाहनों को अनुमति देने वाले ट्रैफिक कर्मियों के विरुद्ध कड़ी कार्यवाही की मांग की है।

श्री शुक्ला ने बताया है कि रसल चौक, पुराने बस स्टैंड, मॉडल रोड, मानस भवन, महाराजा लक्ष्मी बाई स्कूल मार्ग में अवैध भारी वाहनों का कब्जा बना रहता है, आए दिन राहगीरों को रौंदने से घटनाएं हो रही हैं। दूसरी तरफ इन भारी वाहनों की सुधारने के लिए मिश्री सड़कों पर ही दुकान

लगा लेते हैं। बिना परमिट के सवारी को लाने ली जाने का काम आरटीओ की आंखों के नीचे हो रहा है। बिना परमिट के चल रही यह अवैध बसें ऊपरी कमाई का साधन बनी हुई हैं वहीं जनता के लिए भारी परेशानी बनी हुई है। कल दोपहर में बस क्रमांक एमएच 49/जे 0017 से अनेक जनता मरने से बची। रसल चौक में बेलगाम इस वाहन को समाज सेवक विवेक शुक्ला ने रोक कर निर्धारित समय पर ही शहर के अंदर आने की चेतावनी दी। भारती मानव अधिकार समिति के प्रदेश अध्यक्ष अरुण उपाध्याय, योगेंद्र मिश्रा, विनय नामदेव, मंसूर बेग, सूर्यकांत गुप्ता, अरविंद दुबे ने प्रतिबंधित नो एंट्री समय में मध्य प्रदेश के अंदर भारी वाहनों पर रोक लगाने के साथ अनुमति देने वाले ट्रैफिक कर्मियों को तत्काल निर्बाधित करने की मांग की है।

नो पार्किंग जोन में खड़े वाहनों के कटे चालान

जबलपुर। शहर की यातायात व्यवस्था को सुधारने और आम रोड पर पार्किंग करने के साथ साथ अमानक नम्बर के वाहन चालकों के खिलाफ कार्यवाही की गई लोगों को यातायात के नियमों का पालन करने लोगों को जागरूक किया। उप पुलिस अधीक्षक यातायात मालवीय चौक श्री संतोष कुमार शुक्ला, यातायात गद्दा श्री बैजनाथ प्रजापति, यातायात घमापुर श्रीमति संगीता डामोर के नेतृत्व में यातायात पुलिस एवं नगर निगम की संयुक्त टीम द्वारा शहर के मुख्य मार्गों में किये गये अस्थायी अतिक्रमण को हटवाया गया है। मालगोदाम चौक में हाथ ठेले, टपरे वालों के द्वारा किये गये अतिक्रमण, मालवीय चौक, सुपर मार्केट, कटंगी बाईपास, एकता मार्केट, अंधमूक बाईपास के पास किये गये अस्थायी अतिक्रमण

यातायात सुधारने मैदान में उतरी पुलिस

को यातायात पुलिस द्वारा हटवाया गया। अतिक्रमण कार्यवाही दौरान पैदल भ्रमण कर मार्ग में वाहनों की सुव्यवस्थित पार्किंग करवाया गया, एवं आम रोड पर खतरनाक तरीके से एवं नो पार्किंग में खड़े वाहन एवं अमानक नम्बर प्लेट, सीट बेल्ट, हेलमेट न पहनने वाले के विरुद्ध मोटर व्हीकल एक्ट के तहत चालानी कार्यवाही की गई है। कटंगी बाईपास, एकता मार्केट बायपास हाईवे मार्ग में चलने वाले वाहन चालकों को यातायात नियमों की जानकारी दी गई है, इसके अतिरिक्त घमापुर चौक, रवी चौकी में खड़े होने वाले ईरिक्शा वाहन चालकों को यातायात नियमों से अवगत कराया जाकर हिदायत दी गई कि निर्धारित रूट अनुसार ही शहर में चलना सुनिश्चित करें अन्यथा कार्यवाही की जावेगी।



सौरभ शर्मा ने इसे सत्ता पक्ष की मनमानी और पुलिस बल के सहारे लोकतंत्र की हत्या निरूपित किया। उन्होंने कहा कि कांग्रेसजन शान्तिपूर्वक लोकार्पण करने जा रहे थे पुलिस बल ने उन्हें रोका और बलपूर्वक गिरफ्तारी भी की। दरअसल कांग्रेस ने फ्लाइओवर के लोकार्पण में हो रही देरी पर कांग्रेस ने इसे भाजपा नेताओं के बीच चल रही श्रेय की लड़ाई बताते हुए जनता का फ्लाइओवर जनता करेगी लोकार्पण नारे के साथ लोकार्पण आंदोलन की घोषणा की थी। पूर्व निर्धारित कार्यक्रम के तहत बड़ी तदाद में कांग्रेसजन आदि शंकराचार्य चौगहे (छोटी लाईन फाटक) में एकत्रित होने लगे थे। इधर दूसरी ओर महानद्दा के पास पुलिस ने सख्त बरीकेटिंग कर रखी थी। वाटर केनन, दंगािनरोधक वाहन, ब्रज सहित भारी तदाद में

पुलिस बल तैनात था। कांग्रेसजनों का जैसे ही काफिला आगे बढ़ा पुलिस बल ने उन्हें रोक लिया। कांग्रेसियों ने नारे बाजी शुरु की और आगे बढ़ने की कोशिश की तो पुलिस ने वाटर केनन (पानी की बौछारे) शुरु कर दी। भीड़ को तितरबितर करने के लिए पुलिस ने बल का प्रयोग करने की कोशिश भी की। उसके बाद कुछ कांग्रेसियों की गिरफ्तारी भी हुई, जिसके बाद उन्हें मुचलके पर रिहा कर दिया गया।

बहुत दिनों बाद एकजुट दिखी कांग्रेस

प्रदर्शन में बहुत दिनों बाद एकजुट दिखी कांग्रेस, भीड़ में सम्मानजनक स्थिति थी। बहुत दिनों बाद कांग्रेस के सभी प्रकोष्ठों के

लोग और कांग्रेस पार्षद दल के सदस्य प्रदर्शन में नजर आए। जो कुछ बड़े चेहरे नदारद थे उनके बारे में बताया गया कि वे संगठन सृजन अभियान के तहत अपने अपने प्रभार वाले जिले में पर्यवेक्षक के तौर पर बाहर थे। लिहाजा उनके प्रतिनिधियों ने प्रदर्शन में हिस्सा लिया। इस अवसर पर नगर अध्यक्ष सौरभ शर्मा, अभिषेक चौकसे चिन्टू, पूर्व विधायक संजय यादव, नेता प्रतिपक्ष अमरीश मिश्रा, पार्षद दल के सचेतक अयोध्या तिवारी, पार्षद संतोष पंडा, अलोक मिश्रा, पार्षद हर्षित यादव, गुड्डू नवी, अतुल बाजपेयी, सतीश तिवारी, सतेंद्र चौबे, मनीष पटेल, अनुज श्रीवास्तव, प्रवीन्द्र सिंह चौहान, एनएसवूआई अध्यक्ष सचिन रजक, ब्लॉक अध्यक्ष गुड्डू चौबे, सुशील धर, कपिल श्रीवास्तव, रज्जू सराफ, सहित तमाम कांग्रेसजन मौजूद थे।

छुटपुट वर्षा के आसार, उमस बरकरार

छत्तीसगढ़ के रास्ते आ रहे मानसूनी बादल

जबलपुर। मानसून फिलहाल महाराष्ट्र में स्थिर है। अगले दो दिनों में मानसून के आगे बढ़ने की अनुकूल परिस्थितियां बन रही हैं। मौसम वैज्ञानिकों की मानें तो गोंदिया से होते हुये छत्तीसगढ़ के रास्ते पूर्वी मध्य प्रदेश में मानसून प्रवेश करेगा। फिलहाल 72 घंटे बाद ही मानसूनी हलचल शुरु होगी। शनिवार को सुबह से मौसम शुष्क रहा, दोपहर बाद छाए और हवाएं चलने लगीं। कुछ देर के लिये बूंदबांदा हुई। उसके बाद उमस बढ़ गई। शनिवार को भी पारा 40 डिग्री के पार रहा। स्थानीय मौसम विज्ञान केंद्र के मुताबिक मौसम बहुत जल्द अब करवट लेगा। पिछले 24 घंटों के दौरान नगर का अधिकतम तापमान 40.3 डिग्री सेल्सियस सामान्य से 1 डिग्री अधिक और न्यूनतम तापमान 28.8 डिग्री सेल्सियस 1 डिग्री अधिक दर्ज किया गया। हवा में नमी प्रातः काल 55 प्रतिशत और सायंकाल 64 प्रतिशत आंकी गई। पिछले



वर्ष आज के दिन का अधिकतम तापमान 42.7 डिग्री सेल्सियस और न्यूनतम तापमान 29.7 डिग्री सेल्सियस दर्ज किया गया था। सूर्योदय सुबह 5.24 मिनट पर हुआ और सूर्यास्त शाम 6.57 मिनट पर हुआ। दक्षिण पूर्वी हवायें 4 से 5 किलोमीटर

प्रतिघंटे की रफ्तार से चली। प्रदेश में सबसे अधिक 45 डिग्री तापमान खजुराहो में दर्ज किया गया। अगले 24 घंटों के दौरान तेज हवाओं के बीच जिले में कहीं कहीं वर्षा या गरज चमक के साथ बौछारें पड़ने की संभावना है।

खबर संक्षेप

रोटरी डिस्ट्रिक्ट का नेतृत्व प्रशिक्षण शिविर आज

जबलपुर। रोटरी डिस्ट्रिक्ट 3261 द्वारा आगामी रोटरी सत्र 2025-26 के लिए अध्यक्ष, सचिव एवं कोषाध्यक्षों के प्रशिक्षण हेतु एक दिवसीय शिविर रोटरी क्लब ऑफ जबलपुर संस्कारधानी के तत्वावधान में 15 जून 2025, रविवार को प्रातः 9 बजे से होटल सत्य अशोका, जबलपुर में आयोजित है। इस प्रशिक्षण सत्र में मध्यप्रदेश, छत्तीसगढ़ एवं ओडिशा के वरिष्ठ रोटैरियनगण अपने अनुभवों से मंत्र के नव-मनीनोत क्लब पदाधिकारियों का मार्गदर्शन करेंगे। यह शिविर रोटरी के नेतृत्वकर्ताओं को उनके आगामी दायित्वों के निर्वहन हेतु तैयार करने में महत्वपूर्ण भूमिका निभाएगा। कार्यक्रम को विस्तृत जानकारी रोटरी डिस्ट्रिक्ट 3261 के मीडिया चैयरमैन रोटे. नितिन जैन द्वारा दी गई। इस अवसर रोटरी क्लब संस्कारधानी के अध्यक्ष रोटे. सुनील जसवानी, सचिव रोटे. पारस मुखोजा व कोषाध्यक्ष रोटे. मनीष बजाज उपस्थित रहे।

डॉ. आम्बेडकर जनसेवा पार्टी की सभा आज

जबलपुर। डॉ. बाबा साहेब आम्बेडकर जनसेवा पार्टी के अध्यक्ष शारदा प्रसाद चौधरी ने बताया कि 15 जून को मध्याह्न 12.30 बजे से बादशाह हलवाई मंदिर के पास रामसिपाही सेंट के निवास पर पार्टी की सभा आयोजित है। सभा के मुख्य अतिथि मोतीलाल साधु होंगे, अध्यक्षता प्रेम अहिरवार करेंगे। संस्था के रामसिपाही सेंट, मोतीलाल साधु, दिनेश अहिरवार, प्रेमलाल अहिरवार, रवि चौधरी, राकेश चौधरी, विनोद गौतम, सतीश परोचे, संतोष निडार, कोमल सेंट, दुर्गा देवी, मुकेश बागड़ा, तुलसीराम चौधरी, श्यामलाल चौधरी, मीनाबाई, रामबाई, सीताबाई, रामकली, चंदाबाई, नरबद बाई, लक्ष्मीबाई, श्यामाबाई सहित अन्य ने सभा में उपस्थिति की अपील की है।

ब्लॉक कांग्रेस सिहोरा की बैठक 17 को

सिहोरा। ब्लॉक कांग्रेस कमेटी विधानसभा सिहोरा की बैठक 17 जून को प्रातः 10 बजे से यशराज होटल खिलौला में जिला कांग्रेस कमेटी ग्रामीण के मार्गदर्शन में होने वाली बैठक में संगठन सृजन कार्यक्रम पर चर्चा होगी इस बैठक में केंद्रीय पर्यवेक्षक रवि बहादुर सिंह, विधायक हरिद्वार, पीसीसी के पर्यवेक्षक रजनीश सिंह विधायक केवलारी, सुनील जैन पूर्व विधायक सागर, निलेश जैन जिला अध्यक्ष ग्रामीण की उपस्थिति में बैठक होगी। ब्लॉक अध्यक्ष सिहोरा बिहारी पटेल ने ब्लॉक कांग्रेस कमेटी के बैठक में पहुंचने की अपील सभी जिला पदाधिकारी, पूर्व विधायक, पूर्व विधानसभा प्रत्याशी, मंडलम अध्यक्ष, सेक्टर अध्यक्ष, बीएचए एवं सभी वरिष्ठ कांग्रेस जन, पार्षद, सेवादल, महिला कांग्रेस, एनएसयूआई, युवक कांग्रेस, अनुसूचित जाति जनजाति प्रकोष्ठ अल्पसंख्यक प्रकोष्ठ के पदाधिकारियों एवं कार्यकर्ताओं से की है।

निधन

श्री गज्जन सिंह- मदनमहल स्थित अशोक आर्ट में ट के पीछे वाली गली न व सी नि ब ली त सिंह (यूएसए) के पिता श्री गज्जन सिंह उर्फ बाबा जी (94) का निधन हो गया। अंतिम यात्रा आज सुबह 11 बजे गुरुेश्वर मोक्षधाम की ओर प्रस्थान करेंगे।
श्री जीतेंद्र कठेरिया- सुभाष नगर आधारताल निवासी श्री जीतेंद्र

केंद्रीय जेल में श्रीमद् भागवत कथा का शुभारंभ
जेल में रहते हुए भी सौभाग्यशाली हैं बंदी : सुरेंद्र कृष्ण शास्त्री महाराज

हरिभूमि, जबलपुर। नेताजी सुभाष चंद्र बोस केंद्रीय जेल में शनिवार से श्रीमद् भागवत कथा प्रारंभ हुई। जिसमें शिव मंदिर कचनार सिटी विजय नगर के मुख्य आचार्य एवं मां दक्षिणेश्वरी धाम के संस्थापक सुरेंद्र कृष्ण शास्त्री जी महाराज ने बंदियों को संबोधित करते हुए कहा कि आप सभी बड़े पुण्यवान हैं, जो जेल में बंद होते हुए भी आप लोगों को श्रीमद् भागवत महापुराण कथा श्रवण करने का सौभाग्य मिला है। क्योंकि कितने लोग जेल के बाहर सामान्य जीवन जीते हुए भी भागवत कथा का श्रवण नहीं कर पाते और आपको यह सहज ही प्राप्त हो रहा है। इसीलिए आप लोग सौभाग्य शाली हैं। श्रीमद् भागवत



कथा के श्रवण मात्र से जीव के सभी पापों का नाश हो जाता है।
जेल के अंदर निकली शोभायात्रा-

गई जिसमें जेल के अधिकारी कर्मचारियों के साथ बंदी भगवान श्री कृष्ण के जयकारे लगाते हुए शामिल हुए।
यह रहे उपस्थित-
कथा में जेल अधीक्षक अखिलेश तोमर ने शास्त्री जी का पुष्प माला पहना कर स्वागत किया। इस दौरान उप जेल अधीक्षक मदन कमलेश, रूपाली मिश्रा, सहायक जेल अधीक्षक अंजु मिश्रा, प्रशांत चौहान, हिमांशु तिवारी, ओम प्रकाश दुबे सहित अन्य अधिकारी कर्मचारी उपस्थित रहे। पूजन अर्चन अमित शास्त्री ने सम्पन्न कराया।

कॉलेज चलो अभियान का द्वितीय चरण प्रारंभ, विद्यार्थियों को दी जा रही जानकारी



जबलपुर। उच्च शिक्षा विभाग, म.प्र. शासन के निर्देशानुसार सत्र 2025-26 'कॉलेज चलो अभियान' का द्वितीय चरण प्रारंभ किया जा रहा है। प्रो. अरुण शुक्ल, नोडल अधिकारी "कॉलेज चलो अभियान" ने आज बताया कि शासन की मंशानुसार कॉलेज चलो अभियान चलाया जा रहा है। योजना का मुख्य उद्देश्य है कि 12वीं के पश्चात कोई भी विद्यार्थी उच्च शिक्षा से वंचित न रहे। 12वीं के विद्यार्थियों को उच्च शिक्षा विभाग के द्वारा चलाई जा रही प्रधानमंत्री कॉलेज ऑफ एक्सीलेंस, शासकीय महाकोशल महाविद्यालय, जबलपुर की विभिन्न शासकीय योजनाओं, छात्रवृत्तियों, बस सुविधा एवं ऑनलाइन ई-प्रवेश प्रक्रिया की जानकारी दी जा रही है। महाविद्यालय प्राचार्य डॉ. अलकेश चतुर्वेदी द्वारा बताया गया कि 'कॉलेज चलो अभियान' शासन की महती योजना है। प्रवेश समन्वयक डॉ. रामेश्वर झारिया ने बताया कि विद्यार्थी प्रधानमंत्री कॉलेज ऑफ एक्सीलेंस में प्रवेश हेतु उत्सुक है। प्रथम चरण में महाविद्यालय की लगभग 2534 सीटों पर विद्यार्थियों ने अपना प्रवेश लिया है।

भूतपूर्व छात्र परिषद की बैठक सम्पन्न

सिहोरा। शासकीय श्याम सुंदर अग्रवाल स्नातकोत्तर महाविद्यालय सिहोरा की भूतपूर्व विद्यार्थी परिषद की बैठक शनिवार को आयोजित की गई जिसकी अध्यक्षता परिषद की अध्यक्ष प्रो अरुणा पांडे द्वारा की गई। बैठक में संयुक्त सचिव प्रभात कुररिया द्वारा पूर्व की बैठक की कार्यवाही एवं निर्णयों के वाचन किया गया। तथा अजय तिवारी द्वारा वर्ष 2025-26 का लेखा प्रस्तुत किया। आयोजन में परिषद के पंजीयन अयोग्यता, विद्यार्थियों के लिए स्वास्थ्य शिविर आयोजित किये जाने, छात्राओं की मानसिक समस्याओं पर केंद्रित व्याख्यान आयोजित किये जाने एवं परिषद की ओर से ग्रंथालय में वाटर कूलर वान किये जाने का निर्णय लिया गया। बैठक रमेश पटेल, ब्रजमोहन कुररिया, घनश्याम बड़गैर्या, अभय ब्योहार, डॉ मनोज श्रीवास्तव उपस्थित थे।

मानसून के दौरान बिजली ट्रिपिंग रोकने टीम गठित

जबलपुर। भारी गर्मी के बावजूद भी अन्य शहरों की तुलना में जबलपुर में बिजली की ट्रिपिंग बहुत ही कम हुई है। इससे यह दर्शाता है कि जबलपुर में बिजली का मटेनेंस बहुत ही अच्छा हुआ है, जिससे उपभोक्ताओं को भारी कठिनाइयों का सामना नहीं करना पड़ा है। अतः सभी बिजली कर्मियों को धन्यवाद है, इस आशय का पत्र नागरिक उपभोक्ता मार्गदर्शक मंच ने जबलपुर सर्किल के मुख्य अभियंता तथा अधीक्षक अभियंता को सौंपा। अधीक्षक अभियंता संजय अरोरा ने बताया कि मानसून में आंधी तूफान से ट्रिपिंग की घटनाएं बढ़ती है, अतः एक विशेष निगरानी टीम गठित की है, जो तत्काल उपभोक्ता को मदद पहुंचा सके। इस अवसर पर डॉ. पीजी नाजपांडे, रजत भार्गव, एड.वेदप्रकाश अधौलिया, सुशीला कर्नोजिया, गीता पांडे, यशवंत कोटा, ब्रजेश साहू आदि उपस्थित थे।



मिशन हेल्थ क्लब के खिलाड़ियों का शानदार प्रदर्शन

जबलपुर। मध्य प्रदेश जागरूक खेल संघ के जिला अध्यक्ष रॉबर्ट मार्टिन ने एक प्रेस विज्ञापित के माध्यम से बताया कि अभी हाल ही में नागपुर में आयोजित पश्चिम भारत महिला एवं पुरुष स्ट्रेथ लिफ्टिंग एवं इनक्लाइन बैच प्रेस चैंपियनशिप प्रतियोगिता का आयोजन किया गया जिसमें मिशन हेल्थ क्लब के खिलाड़ियों ने उत्कृष्ट प्रदर्शन करते हुए, बादल सिंह परिहार ने सीनियर वर्ग में दो स्वर्ण पदक जीतकर संस्कारधानी का नाम रोशन किया, वहीं महिला वर्ग में रेशम खनूजा ने इनक्लाइन बैच प्रेस में रजत पदक जीता और राजा बाबू ने इनक्लाइन बैच प्रेस में स्वर्ण पदक जीतकर मिशन हेल्थ क्लब के साथ ही संस्कारधानी का नाम रोशन किया। ये सभी खिलाड़ी कोच लॉरेंस मार्टिन के मार्गदर्शन में अभ्यासरत हैं। उनकी इस उपलब्धि पर आर्ग्रेस मिश्रा, लॉरेंस मार्टिन, दिनेश राव, रॉबर्ट मार्टिन, दीनू स्वामी, अनूप शर्मा, मनीष बघेल, राकेश श्रीवास, दिनेश गोंड, राजेश सहारिया आदि ने बधाई देते हुए उनके उज्वल भविष्य की कामना की है।

प्राकृतिक खेती अपनाने से तीन से चार लाख रुपये की हो रही अतिरिक्त आय



जबलपुर। वर्तमान समय में जब खेती में रासायनिक खाद और कीटनाशकों का अत्यधिक उपयोग हो रहा है, तब प्राकृतिक खेती एक स्वच्छ, सस्ता और टिकाऊ विकल्प बनकर उभर रही है। यह खेती का ऐसा तरीका है जिसमें किसान प्रकृति के खिलाफ नहीं, बल्कि प्रकृति के साथ मिलकर काम करता है। प्राकृतिक खेती में रासायनिक उर्वरकों, कीटनाशकों एवं बाहरी संसाधनों का उपयोग नहीं किया जाता, बल्कि इसके विकल्प के रूप में गोमूत्र, गोबर, पत्तियां, जैविक अपशिष्ट आदि स्थानीय संसाधनों का उपयोग किया जाता है। उप संचालक कृषि डॉ एस के निगम ने यह जानकारी देते हुये बताया कि सिहोरा विकासखण्ड के खिलौला बाजार के किसान राकेश पहारिया इसका एक अच्छा उदाहरण हैं। उन्होंने बताया कि श्री पहारिया द्वारा पिछले तीन-चार वर्षों से अपनी चार एकड़ कृषि भूमि में से तीन एकड़ में प्राकृतिक खेती की जा रही है। प्राकृतिक खेती अपनाने से उनके खेत में न केवल मृदा के स्वास्थ्य में सुधार हुआ है,

बाबा चॉंद शाह वली का 28वां सालाना उर्स 22 जून से

जबलपुर। उपरैनगंज मौलाना की गली स्थित हजरत बाबा चॉंद शाह वली के 28वें सालाना उर्स की तैयारियां ज़ोरों पर हैं, तीन दिवसीय कार्यक्रम का आगाज 22 जून को नमाज मगरिब के बाद कुरान ख्खानी से होगा। कमेटी के अध्यक्ष ताहिर खान ने बताया कि 23 जून को दोपहर 03 बजे मरहूम वली मोहम्मद के निवास से सन्दल जुलूस निकाला जाएगा, जो शहर के प्रमुख मार्गों से होकर दरगाह पर पहुंचेगा, जिसके उपरांत मजार शरीफ पर चादर पोशो और सन्दल पेश किया जाएगा। नमाज मगरिब के बाद लंगर तकसीम किया जाएगा एवं बाद नमाज नमाज इशा मिलाद शरीफ एवं तकरीर का आयोजन होगा। उर्स का समापन 24 जून को रात 10 बजे कोतवाली स्थित अग्रवाल धर्मशाला के सामने शानदार कच्वाली और स्वागत सम्मान समारोह के साथ होगा, जहाँ मशहूर कच्वाली अपने कलाम पेश करेंगे और विभिन्न क्षेत्रों में योगदान देने वाले व्यक्तियों का सम्मान भी किया जाएगा।



श्री सुतेश्वर गणेश मंदिर में हुआ विशेष आयोजन

मनोकामना पूर्ण करने श्रीगणेश मंदिर में भक्तों की लगी कतार

जबलपुर। श्री सुतेश्वर गणेश मंदिर रतन नगर रोड मदन महल में शनिवार को श्री गणेश चतुर्थी के शुभ मुहूर्त पर श्री सुतेश्वर गणेश भगवान का 1001 पुष्पों, फल, मेवों, मिष्ठान से अभिषेक, अर्चन किया गया, जिसमें बड़ी संख्या में गणेश भक्तों ने श्रद्धा और भक्ति भाव से अपनी मनोकामना पूर्ण करने के लिए श्री गणेश भगवान का अभिषेक, पूजन अर्चन कर महाआरती कर धर्म लाभ लिया। श्रीमती जानकी प्रशांत पुणेकर द्वारा महाआरती कर प्रसाद वितरण किया गया। श्री सुतेश्वर विकास समिति के अध्यक्ष विजय चौधरी, अनिल सिंह सचिव, राकेश पटेल कोषाध्यक्ष, प्रदीप जानी, लखन मिश्रा, रामेश्वर चौबे, विजय सोनी, अशोक शर्मा, मोहन अग्रवाल, विनय खरे, ललिता अग्रवाल, अलका जानी, मुन्नी मिश्रा, सीमा सिंह (जुग्गी) सीमा रॉय, सुनीला खरे सहित बड़ी संख्या में गणेश भक्त उपस्थित रहे। पूरे दिन भक्तों की भीड़ मंदिर में रही।

फेडरेशन की बैठक में पदाधिकारियों का आह्वान

जबलपुर। मध्यप्रदेश विद्युत कर्मचारी संघ फेडरेशन के महामंत्री राकेश डी पी पाठक ने फेडरेशन के सभी वरिष्ठ जनों, पदाधिकारियों और सदस्यों से अनुरोध किया है कि फेडरेशन को मजबूत और अधिक क्रियाशील करने सभी को जोड़े। उन्होंने कहा कि शक्ति भवन की शक्ति को बचाने और इसे शक्ति सम्पन्न बनाएं रखने सभी संगठनों को मिलकर मजबूती के साथ इसका विरोध करना चाहिए। हम सबको फेडरेशन के साथ और इसे शक्ति सम्पन्न बनाना चाहिए। राकेश पाठक ने शासन, ऊर्जा विभाग और सभी प्रबंध निर्देशकों से आग्रह किया है कि सभी संविदा कर्मियों को नियमित करें। सभी आउट सोर्स कर्मचारियों को खाली

शक्ति भवन को बचाने फेडरेशन को शक्तिशाली बनाएं



पड़े पदों पर रखा जाए। इनका वेतन सीधे बिजली कंपनियों द्वारा दिया जावे। सभी कंपनियों में शीर्ष बीमा योजना लागू की जाये और इसमें आउट सोर्स कर्मियों को भी शामिल किया जाए। लाइनों पर तकनीकी काम करते समय दुर्घटना से असमय मृत्यु होने वाले आउट सोर्स कर्मियों के परिवार को बिजली कंपनियों द्वारा बीस लाख



सुहागी करमेता मंडल में विकसित भारत संकल्प सभा संपन्न

जबलपुर। प्रधानमंत्री नरेंद्र मोदी के नेतृत्व में विकसित भारत के अमृत काल में सेवा,सुशासन और गरीब-कल्याण के प्रति समर्पित अविभक्तिकारीय कार्यक्रम के 11 वर्ष पूर्ण होने के उपलक्ष्य पर पनागर विधासभा के सुहागी करमेता मंडल में विकसित भारत संकल्प सभा आयोजित कर मोदी सरकार की जनहितकारी योजनाओं, दूरदर्शी नीतियों एवं सुशासन के ऐतिहासिक मॉडल पर संकल्प सभा मोदी जी के नेतृत्व में केंद्र सरकार द्वारा बोते 11 वर्षों भारत को आत्मनिर्भर बनाने की दिशा में किए गए ऐतिहासिक प्रयासों पर केंद्रित रही। इन 11 वर्षों ने भारत को गरीब, किसान,महिला और युवा के सशक्तिकरण के साथ-साथ वैश्विक मंच पर आत्मविश्वास से खड़ा किया है। उक्त संबोधन भाजयुमो उपाध्यक्ष हर्ष इंद्रु तिवारी ने संबोधित करते हुए कहा इस अवसर डॉ सुभाष तिवारी आनंद साहू मंडल अध्यक्ष लखन देवानी विजय ठाकुर सहित समस्त पदाधिकारी एवं कार्यकर्ता उपस्थित रहे।

सब जेल में लगा स्वास्थ्य परीक्षण शिविर



सिहोरा। राष्ट्रीय स्वास्थ्य मिशन के दिशा निर्देशन में स्वस्थ यकृत मिशन एवं 100 दिवसीय टी.बी. अभियान के अंतर्गत सब जेल सिहोरा में स्वास्थ्य परीक्षण शिविर का आयोजन डॉक्टर राघवेंद्र त्रिपाठी के मार्गदर्शन में सिविल अस्पताल सिहोरा की मेडिकल टीम द्वारा किया गया जिसमें सभी 71 बंदियों का बीएमआई टेस्ट,बीपी,पल्स,कमर की नाप,हाइट,वजन,स्पुटम, सीबीनाट की जांच की गयी एवं यकृत के रखरखाव एवं टीबी से बचाव की जानकारी दी गई। मेडिकल टीम में विनोद कोरी ,मनोज गुप्ता,पंचवटी वर्मा, उमा पटेल एवं देवेन्द्र राजपुत आदि का योगदान रहा।सभी का दिलीप नायक जेलर द्वारा आभार व्यक्त किया गया।

हरिभूमि विज्ञापन/श्रेणिक/उत्पादन, एमडी राम, पुष्पवर्ति
संबंधी संदेश प्रकाशित कराने के लिए

अप कालम 400/- प्रति कालम 2.00	विजय साहज- 1000 टै.मी.	वैकल्पिक 300/-
	विजय साहज- 1000 टै.मी.	टीवी 1000/-
	विजय साहज- 1000 टै.मी.	टीवी 1000/-

सम्पर्क करें विज्ञापन विभाग- 930308294, 9407362160

आईएमए में पासिंग आउट परेड का आयोजन

भारतीय सेना को मिले 419 जांबाज अधिकारी, रक्षा करने की ली शपथ, 9 देशों के 32 कैडेट्स भी पास



परेड ऐतिहासिक चेटवुड बिल्डिंग के सामने ड्रिल स्वाधार पर हुई। परेड के बाद पीपिंग और थापथ समारोह आयोजित किया गया। आईएमए में गहन प्रशिक्षण के बाद अब सभी भारतीय कैडेट्स सेना में अधिकारी बन गए हैं और बतौर लेफिटेनंट देश की सीमाओं की रक्षा करेंगे। ये कैडेट 156वें नियमित पाठ्यक्रम और 139वें तकनीकी स्नातक पाठ्यक्रम का हिस्सा थे। पासिंग आउट परेड में कैडेट ने अपना तन, मन और जीवन देश को समर्पित करने की शपथ ली। पासिंग आउट परेड के दौरान कैडेट्स का उत्साह और उमंग देखते ही बनता था। परेड के बाद उन पर हेलीकॉप्टर से फूलों की बारिश भी गई। इस अवसर पर पास आउट होने वाले कैडेट्स के परिजन भी मौजूद रहे।

एजेसी ►► देहरादून

देहरादून की भारतीय सैन्य अकादमी (आईएमए) में शनिवार को पासिंग आउट परेड का आयोजन किया गया। परेड में 419 कैडेट्स पास आउट हुए, जिसमें 419 भारतीय और 9 मित्र देशों के 32 कैडेट्स शामिल थे। परेड ऐतिहासिक चेटवुड बिल्डिंग के सामने ड्रिल स्वाधार पर हुई। परेड के बाद पीपिंग और थापथ समारोह आयोजित किया गया। आईएमए में गहन प्रशिक्षण के बाद अब सभी भारतीय कैडेट्स सेना में अधिकारी बन गए हैं और बतौर लेफिटेनंट देश की सीमाओं की रक्षा करेंगे। ये कैडेट 156वें नियमित पाठ्यक्रम और 139वें तकनीकी स्नातक पाठ्यक्रम का हिस्सा थे। पासिंग आउट परेड में कैडेट ने अपना तन, मन और जीवन देश को समर्पित करने की शपथ ली। पासिंग आउट परेड के दौरान कैडेट्स का उत्साह और उमंग देखते ही बनता था। परेड के बाद उन पर हेलीकॉप्टर से फूलों की बारिश भी गई। इस अवसर पर पास आउट होने वाले कैडेट्स के परिजन भी मौजूद रहे।

ये कैडेट 156वें नियमित पाठ्यक्रम और 139वें तकनीकी स्नातक पाठ्यक्रम का हिस्सा थे

एनी नेहरा को स्वॉर्ड ऑफ ऑनर पुरस्कार मिला

लेफिटेनंट जनरल रोड्रिगो ने अधिकारी कैडेटों को पदक प्रदान किए। स्वॉर्ड ऑफ ऑनर का प्रतिष्ठित पुरस्कार अकादमी कैडेट एडजुटेंट एनी नेहरा को प्रदान किया गया। ऑर्डर ऑफ मेरिट में प्रथम स्थान पर रहने वाले अधिकारी कैडेट का स्वर्ण पदक अकादमी अंडर ऑफिसर रोहित रंजन नायक को प्रदान किया गया। दूसरे स्थान पर रजत पदक अकादमी कैडेट एडजुटेंट एनी नेहरा को प्रदान किया गया। तीसरे स्थान पर कांस्य पदक बटालियन अंडर ऑफिसर अनुराग वर्मा को प्रदान किया गया। टीईएस सिल्वर कपिल, टीजी सिल्वर आकाश भदरिया को मिला। ऑर्डर ऑफ मेरिट में प्रथम स्थान पर आने वाले ऑफिसर कैडेट का पदक विदेशी ऑफिसर कैडेट निशान बालामी (नेपाल) को प्रदान किया गया। चौफ ऑफ आर्मी स्टाफ बैनर केरन कंपनी को मिला।

आप आईएमए के एंबेसडर: रोड्रिगो

पासिंग आउट परेड में मुख्य अतिथि श्रीलंका के सेना प्रमुख लेफिटेनंट जनरल बीकेजीएम लासथा रोड्रिगो ने रिव्यूइंग ऑफिसर के रूप में परेड की सलामी ली। 642 बजे एडवॉंस कॉल के साथ कैडेट्स कदमताल करते हुए चेटवुड बिल्डिंग के परेड मैदान में पहुंचे। श्रीलंका के सेना प्रमुख सुबु 1990 में भारतीय सैन्य अकादमी के 87वें कोर्स से कमीशन प्राप्त कर चुके हैं। ऐसे में भारतीय सैन्य अकादमी देहरादून में रिव्यूइंग ऑफिसर बनकर आने पर उनकी पुरानी यादें भी ताजा हुईं।



खबर संक्षेप

30 से अधिक भारतीय मूल के पेशेवर सम्मानित होंगे

लंदन। महाराजा चार्ल्स तृतीय की जन्मदिन सम्मान सूची 2025 में 30 से अधिक भारतीय मूल के पेशेवरों को शामिल किया गया है, जिनमें लोक सेवा के नायक, स्वास्थ्य और प्रौद्योगिकी विशेषज्ञ, कलाकार और शिक्षाविद प्रमुख हैं। सार्वजनिक सेवा में योगदान के लिए लंदन नगर निगम के प्रेम बाबू गोयल, व्यापार और प्रौद्योगिकी क्षेत्र में सेवाओं के लिए अमेजन वेब सर्विसेज की तनुजा रैंडरी और एनएचएस से जुड़े जनता सिंह को 'कमांडर ऑफ द ऑर्डर ऑफ द ब्रिटिश एम्पायर' से नवाजा।

करतारपुर साहिब गलियारा फिर से खोलने की मांग

चंडीगढ़। नॉर्थ अमेरिकन पंजाबी एसोसिएशन (एनएपीए) के कार्यकारी निदेशक सतनाम सिंह चहल ने शनिवार को भारत सरकार से करतारपुर साहिब गलियारों को तुरंत फिर से खोलने की अपील की, ताकि भारत के सिख तीर्थयात्री पाकिस्तान के करतारपुर में दरबार साहिब गुरुद्वारे जा सकें, जो सिख धर्म के सबसे पवित्र स्थलों में से एक है। चहल ने कहा कि भारत में गलियारों का हिस्सा बंद होने के कारण देश के लाखों सिख निराशा, आध्यात्मिक रूप से कटे हुए हैं।

एयर चीफ मार्शल एपी सिंह बोले



'ऑपरेशन सिंदूर' वायुसेना के पराक्रम का शानदार उदाहरण

एजेसी ►► देहरादून
वायुसेना प्रमुख एयर चीफ मार्शल एपी सिंह ने शनिवार को कहा कि पहलगाम आतंकवादी हमले के बाद शुरू किया गया 'ऑपरेशन सिंदूर' भारतीय वायुसेना के अद्वितीय पराक्रम का शानदार उदाहरण है। इस अभियान ने दुश्मन पर त्वरित, सटीक और निर्णायक प्रहार करने की भारतीय वायुसेना की क्षमता को प्रदर्शित किया। यहाँ डुंडीगल स्थित वायुसेना अकादमी में संयुक्त स्नातक परेड (सीजीपी) को संबोधित करते हुए सिंह ने कहा कि 'ऑपरेशन सिंदूर' ने सशस्त्र बलों के बीच असाधारण समन्वय और एकीकरण को प्रदर्शित किया है। उन्होंने युवा अधिकारियों से आह्वान किया कि वे सेवा में आगे बढ़ने के साथ-साथ एकजुटता की भावना को आगे बढ़ाएं।

254 पलाइड कैडेट्स ने वर्दी पहनकर बढ़ाया देश का मान
भारतीय वायुसेना अकादमी में 14 जून 2025 को आयोजित कंसाइड वेजुएशन परेड (सीजीपी) में उड़ान और वाउड ड्यूटी बांच के 254 कैडेट्स ने कमीशन प्राप्त कर वायुसेना में बतौर अधिकारी शामिल होने की शुरुआत की। समारोह की समीक्षा वायुसेना प्रमुख एयर चीफ मार्शल एपी सिंह ने की, जिन्होंने नए अफसरों को राष्ट्रपति का कमीशन प्रदान किया। इस विशेष मौके पर भारतीय वायुसेना के 9 अधिकारी, कोस्ट गार्ड के 7 अधिकारी और एक मित्र देश के कैडेट को भी पलाइड ट्रेनिंग पूर्ण करने पर विक्स प्रदान किए गए।

मणिपुर में युद्ध जैसी तैयारी में लगे थे उग्रवादी

साजिश नाकाम, सुरक्षाबलों ने भारी मात्रा में गोला-बारूद और हथियार किए बरामद

शुक्रवार और शनिवार की दरमियानी रात खुफिया सूचना पर आधारित एक समन्वित अभियान के दौरान मणिपुर पुलिस, केंद्रीय सशस्त्र पुलिस बल (सीएपीएफ) और सेना की संयुक्त टीमों ने बड़ी मात्रा में हथियार बरामद किए

- इंफाल पूर्व, इंफाल पश्चिम, बिष्णुपुर, काकचिंग, थीबल में की सर्चिंग
- जब हथियारों में 300 से अधिक राइफल, हल्की मशीन गन शामिल



कारवाई सुरक्षा की दिशा में अहम कदम

एडीजीपी लहरी दोरजी ल्हाटू ने बताया कि यह तलाशी अभियान पूरी तरह खुफिया जानकारी पर आधारित था। सुरक्षा बलों ने पांच घाटी जिलों के बाहरी इलाकों को निशाना बनाया, जहां से यह खतरनाक हथियार और विस्फोटक बरामद किए गए। इस कार्रवाई में शामिल सभी बलों ने आपसी तालमेल और मेहनत से इस अभियान को कामयाब बनाया। उन्होंने कहा कि यह कार्रवाई मणिपुर में शांति और सुरक्षा को यकीनी बनाने की दिशा में एक अहम कदम है। हमारी टीम लगातार कोशिश कर रही है कि आम लोगों की जान-माल की हिफाजत हो और इलाके में अमन-चैन कायम रहे। हमारी कोशिश है कि मणिपुर के हर नागरिक को सुरक्षित महसूस मिले।



कई गिरफ्तारियां की गईं

वहीं मणिपुर पुलिस ने बताया कि शुक्रवार को थीबल, काकचिंग, इंफाल पश्चिम और तेन्जोपाल जिलों से गिरफ्तारियां की गईं। यूनाइटेड पीपुल्स पार्टी ऑफ कागलौपाक (यूपीपीके) के एक सदस्य को काकचिंग जिले के तेन्जोपाल में गिरफ्तार किया गया। पुलिस अधिकारियों ने बताया कि संदिग्ध की पहचान अर्कडिंजाम रॉबिन्सन (51) के रूप में हुई है।

तीन रेडियो वाहन सेट भी बरामद

प्रतिबंधित 'कांगलोपाक कम्युनिस्ट पार्टी' (नोयोन) के एक सदस्य को थीबल जिले के थोबल मेला वाउड से गिरफ्तार किया गया, जबकि पीआरईपीके के एक-एक सदस्य को तेन्जोपाल जिले के शांगतौवा में भारत-म्यांमा सीमा के पास से गिरफ्तार किया गया। केसीपी (पीडब्ल्यूजी) के एक सदस्य को इंफाल पश्चिम जिले के लांगोल गेम गांव से गिरफ्तार किया गया। इंफाल पूर्वी जिले के बरनी हिल के खालों में एक अलग अभियान में सुरक्षाबलों ने तीन वाहन रेडियो सेट, 13 रेडियो वायरलेस हैंडसेट्स सेट, सात वायरलेस सेट घंटीना, एक सोलर चार्जर कन्वर्टर और तीन सोलर प्लेट समेत अन्य सामान बरामद किया।

पीएम मोदी आज से 5 दिन विदेश दौरे पर साइप्रस, कनाडा और क्रोएशिया में करेंगे द्विपक्षीय बैठकें व चर्चा

एजेसी ►► नई दिल्ली

पीएम नरेंद्र मोदी साइप्रस गणराज्य के राष्ट्रपति निकोस क्रिस्टोडौल्लिडेस के निमंत्रण पर 15 से 16 जून को साइप्रस की आधिकारिक यात्रा पर रहेंगे। यह दो दशकों में किसी भारतीय पीएम की पहली साइप्रस यात्रा होगी। राजधानी निकोसिया में पीएम मोदी राष्ट्रपति क्रिस्टोडौल्लिडेस से बातचीत करेंगे और लिमासोल में व्यापार जगत के नेताओं को संबोधित करेंगे। अपनी यात्रा के दूसरे चरण में, कनाडा के पीएम मार्क कार्नी के निमंत्रण पर, पीएम 16-17 जून को कनाडा के कनानारिकस की यात्रा करेंगे। यह जी-7 शिखर सम्मेलन में पीएम की लगातार छठी भागीदारी होगी। वहीं, 18 जून को पीएम मोदी क्रोएशिया की यात्रा करेंगे। यह यात्रा द्विपक्षीय संबंधों को गहरा करने तथा भूमध्यसागरीय क्षेत्र और यूरोपीय संघ के साथ भारत के जुड़ाव को मजबूत करने के लिए दोनों देशों की साझा प्रतिबद्धता की पुष्टि करेगी।

16 से 17 जून को रहेंगे कनाडा में

मंत्रालय के अनुसार, कनाडा में शिखर सम्मेलन में पीएम मोदी जी-7 देशों के नेताओं, अन्य आमंत्रित आउटरीच देशों और अंतर्राष्ट्रीय संगठनों के प्रमुखों के साथ महत्वपूर्ण वैश्विक मुद्दों पर विचारों का आदान-प्रदान करेंगे, जिनमें उर्जा सुरक्षा, प्रौद्योगिकी और नवाचार, विशेष रूप से एआई-उर्जा संबंध और क्वांटम-संबंधी मुद्दे शामिल होंगे। इसके अलावा पीएम शिखर सम्मेलन के दौरान कई द्विपक्षीय बैठकें भी करेंगे।

चार धाम यात्रा: 42 लाख का पंजीकरण

45 दिन में 28 लाख लोगों ने किए दर्शन, 10 लाख पहुंचे केदारनाथ

एजेसी ►► देहरादून
इस बार चारधाम यात्रा की शुरुआत 30 अप्रैल से हुई और यह 6 नवंबर तक चलेगी। मौसम की चुनौतियों के बाद भी चारों धामों व हेमकुंड साहिब में दर्शन के लिए श्रद्धालुओं की काफी भीड़ है। पर्यटन विभाग के अनुसार केदारनाथ, बदरीनाथ, गंगोत्री, यमुनोत्री धाम की यात्रा तेजी से आगे बढ़ रही है। एक दिन 28 हजार तक ऑफलाइन पंजीकरण हो रहे हैं। चारधाम यात्रा पंजीकरण के नोडल अधिकारी योगेंद्र गंगवार का कहना है कि चारधाम यात्रा सुचारू रूप से चल रही है। अब तक 42 लाख यात्रियों ने पंजीकरण कराया है। इनमें से करीब 28 लाख से अधिक दर्शन कर चुके हैं। केदारनाथ धाम के 10 लाख श्रद्धालुओं ने, बदरीनाथ धाम के 7.80 लाख, गंगोत्री धाम के 4.53 लाख, यमुनोत्री धाम के 4.50 लाख और हेमकुंड साहिब के 95,700 लोगों ने दर्शन किए।

सुंदरगढ़ में आईडीडी विस्फोट

भुवनेश्वर। ओडिशा-झारखंड सीमा पर शनिवार सुबह नक्सल रोधी अभियान के दौरान आईडीडी विस्फोट में केंद्रीय रिजर्व पुलिस बल (सीआरपीएफ) के एक सहायक उपनिरीक्षक (एसएसआई) की मौत हो गई। अधिकारियों के अनुसार, उत्तर प्रदेश के कुशीनगर के रहने वाले एवं सीआरपीएफ की 134वीं बटालियन के एसएसआई सत्यन कुमार सिंह (34) उस टीम का हिस्सा थे, जो माओवादियों द्वारा लूटे गए विस्फोटकों को बरामद करने के लिए सारंडा जंगल में तलाश अभियान चला रही थी। आईडीडी में विस्फोट राउरकेला के निकट बलंग गांव के पास सुबह करीब छह बजे हुआ, जब सीआरपीएफ और ओडिशा पुलिस के विशेष अभियान दल (एसओजी) की एक संयुक्त टीम इलाके में तलाश अभियान चला रही थी। विस्फोट में एसएसआई सत्यन के पैर में गंभीर चोट लगी, जिसके बाद उन्हें राउरकेला के एक अस्पताल ले जा गया जहां उनकी मृत्यु हो गई।

छग में सीआरपीएफ शिविर पर हमले का मामला 17 आरोपियों के खिलाफ एनआईए ने किया आरोप पत्र दाखिल

एजेसी ►► नई दिल्ली
राष्ट्रीय अन्वेषण अधिकरण (एनआईए) ने 2024 में छत्तीसगढ़ में भारतीय कम्युनिस्ट पार्टी (माओवादी) के उग्रवादियों द्वारा केंद्रीय रिजर्व पुलिस बल (सीआरपीएफ) के शिविर पर हमला किए जाने के मामले में 17 आरोपियों के खिलाफ आरोपपत्र दाखिल किया है। अधिकारियों ने शनिवार को यह जानकारी दी। अधिकारियों ने बताया कि इन आरोपियों के खिलाफ आरोपपत्र दाखिल किया गया है, उनमें से 16 फरार हैं और गिरफ्तार आरोपी की पहचान सोदी बामन उर्फ देवल के रूप में हुई है। उन्होंने बताया कि फरार आरोपियों में भाकपा (माओवादी) के दो-दो सदस्य, पीएलजीए बटालियन नंबर 1, भाकपा (माओवादी) के अन्य शीर्ष कैंडर शामिल हैं।

स्पेसएक्स ने अपने स्टारलिनक इंटरनेट नेटवर्क को और अधिक मजबूत किया

स्टारलिनक नेटवर्क से दुनिया के कई देशों को हाई स्पीड इंटरनेट सुविधा मिली

लॉन्च किए 26 नए स्टारलिनक सैटेलाइट सक्रिय सैटेलाइट की संख्या 7,600 पहुंची

छोटी सैटेलाइट डिश और मोबाइल फोन भी रीयल-टाइम इंटरनेट से जुड़ रहे

एजेसी ►► नई दिल्ली
स्पेसएक्स ने अपने स्टारलिनक इंटरनेट नेटवर्क को और अधिक मजबूत करते हुए गुरुवार रात (12 जून) को 26 नए सैटेलाइट्स को सफलतापूर्वक लॉन्च किया। ये लॉन्च कैलिफोर्निया के वेंडनबर्ग स्पेस फोर्स बेस के लॉन्च कॉम्प्लेक्स 4 इस्ट (एसएलसी-4ई) से भारतीय समयानुसार 13 जून को सुबह 6:24 बजे किया गया। ये सभी सैटेलाइट लगभग एक घंटे एक मिनट के भीतर रॉकेट के सेकंड स्टेज से ऑर्बिट में तैनात कर दिए गए।



वैश्विक इंटरनेट कवरेज का विस्तार

स्टारलिनक नेटवर्क का उद्देश्य दुनिया भर में हाई-स्पीड इंटरनेट सुविधा प्रदान करना है, खासकर दूरदूरजगह के क्षेत्रों में। हाल ही में इसके कुछ सैटेलाइट सीधे मोबाइल फोन को टैब्लेट और सीमित डेटा कनेक्शन की सेवा भी देने लगे हैं, जो चुनिंदा नेटवर्क प्रदाताओं और स्मार्टफोनों के साथ काम करते हैं। एलन मस्क की स्पेसएक्स लगातार अधिक सैटेलाइट्स लॉन्च कर नेटवर्क की कवरेज और मरोसेमंद सेवा को बढ़ा रही है। इससे छोटी सैटेलाइट डिश और मोबाइल फोन भी दर्जनों देशों में रीयल-टाइम इंटरनेट से जुड़ पा रहे हैं।

15वीं बार उपयोग हुआ फाल्कन 9 बूस्टर

इस मिशन में स्पेसएक्स ने अपने पहले चरण के बूस्टर बी1081 का उपयोग किया, जो पहले ही 14 बार उड़ान भर चुका था। यह बूस्टर सफलतापूर्वक एक ड्रॉपशिप पर प्रशंत महासागर में उतर गया, जो दक्षिणी कैलिफोर्निया के तट से दूर तैनात था। फाल्कन 9 बूस्टर को बार-बार उड़ाने में स्पेसएक्स का रिकॉर्ड अब 28 बार तक पहुंच चुका है, जिससे उसकी लॉन्च दक्षता का भी प्रमाण मिलता है। यह मिशन फाल्कन 9 की 12वीं लॉन्च थी, जिनमें से 53 केवल स्टारलिनक मिशनों के लिए थीं। अतिथि की तकनीकों की नींव: स्पेसएक्स न केवल इंटरनेट पहुंच का विस्तार कर रही है, बल्कि अगली पीढ़ी की सेवाओं की भी आधारशिला रख रही है, जैसे पलाइड के दौरान इंटरनेट और आपातकालीन संचार सक्षमता।

प्रत्येक जिले में होगी प्रशिक्षित 'सर्प मित्र' व 'स्नेक-कैचर्स' की तैनाती, पर्यटन स्थलों पर सर्प अधिकता क्षेत्रों को चिह्नित करने और चेतावनी बोर्ड लगाने का भी प्रावधान

हरिभूमि न्यूज ►► भोपाल

मध्य प्रदेश सरकार ने सर्पदंश से निवारण के मासिकों को गंभीरता से लेते हुए इसे स्थानीय आपदा घोषित किया है। पिछले वर्ष सर्प-दंश से 2,500 से अधिक मौत हुई थी, जिससे व्यापक जनहानि हुई थी। बारिश के मौसम में बढ़ने वाली इन घटनाओं की रोकथाम के लिए एक बहुआयामी रणनीति तैयार की है, जिसमें जनजागरूकता, आपातकालीन सेवाओं का सुदृढ़ीकरण और निवारण संबंधी उपाय शामिल किए गए हैं।

इस अभियान के तहत ग्राम पंचायत और शहरी वार्ड स्तर पर स्वयंसेवी संस्थाओं के माध्यम से विशेष कार्यक्रम आयोजित किए जाएंगे। सोशल मीडिया, रेडियो, होर्डिंग्स और प्रिंट मीडिया के जरिए सर्पदंश से बचाव और प्राथमिक उपचार की जानकारी प्रसारित की जाएगी। स्कूलों और कॉलेजों में विशेष सत्र आयोजित कर विद्यार्थियों को इस खतरे और उससे बचाव के उपायों के बारे में शिक्षित किया जाएगा।

पिछले वर्ष सर्पदंश से हुई थी 2,500 से अधिक मौत



आपातकालीन सेवाओं को मजबूत बनाने की पहल

प्रत्येक जिले में प्रशिक्षित 'सर्प मित्र' और 'स्नेक-कैचर्स' की तैनाती की जाएगी, जिनके हेलपलाइन नंबर जनता को उपलब्ध कराए जाएंगे। सभी सरकारी अस्पतालों में एंटी-वेनम (विषनाशक दवा) का पर्याप्त भंडारण सुनिश्चित किया जाएगा। पीड़ितों को निकटतम चिकित्सा केन्द्र तक पहुंचाने की व्यवस्था की और सुचारु बनाया जाएगा, ताकि आपात स्थिति में त्वरित सहायता मिल सके।

झाड़-फूंक की बजाए डॉक्टर के पास जाएं

राज्य सरकार ने इस अभियान के लिए प्रत्येक जिले को 23.17 लाख रुपये आवंटित किए हैं। बजट का उपयोग प्रशिक्षण, मॉक ड्रिल और जनजागरूकता कार्यक्रमों में किया जाएगा। जनता से अपील की गई है कि सर्पदंश की स्थिति में झाड़-फूंक या देसी उपचार की बजाय तुरंत निकटतम अस्पताल पहुंचें, क्योंकि पहला एक घंटा 'गोल्डन आवर' यानि जीवनरक्षक होता है। साथ ही, सांघों को मारने के बजाय उन्हें दूर भगाने के उपाय पर जोर दिया है।

जनसंपर्क विभाग के प्रचार-प्रसार की कार्यप्रणाली सीखी गुजरात को बेहद पसंद आया मप्र का जनसंपर्क मॉडल

हरिभूमि न्यूज ►► भोपाल

गुजरात जनसंपर्क विभाग के अधिकारियों के दल ने हाल ही में राजधानी भोपाल का दौरा किया और मध्यप्रदेश जनसंपर्क विभाग के प्रचार-प्रसार की कार्यप्रणाली की बारीकियां सीखीं। उन्होंने मध्यप्रदेश का जनसंपर्क मॉडल बेहद पसंद आया है। टीम में सरकारी समाचार वेबसाइट, सोशल मीडिया, इलेक्ट्रॉनिक मीडिया और अन्य प्रचार माध्यमों की कार्यप्रणाली को समझा। अधिकारियों की खासतौर पर सोशल मीडिया प्रक्रिया में दिलचस्पी रही। उन्होंने यहां के अधिकारियों से समझा कि पोस्ट करने से पहले किस तरह कंटेंट तैयार किया जाता है। डिजाइनिंग, शब्द चयन और पोस्ट करने से पहले किन पाइंट पर विचार किया जाता है।

टीम को सनझाई प्रक्रिया

गुजरात के अधिकारियों को मध्यप्रदेश जनसंपर्क विभाग के अधिकारियों ने पूरी प्रक्रिया समझाई। टीम ने सीखा कि सरकारी आयोजनों से पहले और बाद में कैसी तैयारी, सावधानियां रखी जाती हैं। अधिकारियों ने माना कि मध्यप्रदेश में सरकारी योजनाओं के प्रचार का तरीका अद्भुत है।



शासकीय समाचार वेबसाइट, सोशल मीडिया का कामकाज देखा

किस तरह एक जटिल योजना को आम जनता की समझ के मुताबिक सरल और प्रभावी बनाया जाता है, यह यहां सीखने को मिला। उन्होंने कहा कि मप्र जनसंपर्क की कार्यशैली बताती है कि कोई सूचना छेटी या बड़ी नहीं होती, हर जानकारी में कुछ गंभीर बातें छिपी होती हैं। यही बात इस विभाग को खास बनाती है।

खबर संक्षेप

मुख्यमंत्री ने नरसिंहपुर में श्रमिकों की मृत्यु पर किया दुःख व्यक्त

भोपाल। मुख्यमंत्री डॉ. मोहन यादव ने नरसिंहपुर जिले के गाडरवाड़ा में हाई वोल्टेज लाइन की चपेट में आए 3 श्रमिकों की मृत्यु पर दुःख व्यक्त किया है। मुख्यमंत्री डॉ. यादव ने हृदय विदारक घटना में घायल तीन अन्य श्रमिकों के समुचित उपचार के लिए अधिकारियों को निर्देशित किया है। यह दुर्घटना शुक्रवार को एक मैरिज गार्डन में हुई। मुख्यमंत्री ने पीड़ित परिवारों के प्रति संवेदना प्रकट करते हुए बाबा महाकाल से दिवंगत आत्माओं की शांति के लिए प्रार्थना की। मुख्यमंत्री ने दुर्घटना में दिवंगत व्यक्तियों के परिजन को दो-दो लाख रुपये और घायल श्रमिकों के समुचित उपचार के लिए 50-50 हजार रुपये की आर्थिक सहायता राशि प्रदान करने के निर्देश दिए हैं।

मृतकों के परिजन को 2-2 लाख एवं घायलों को 50-50 हजार की आर्थिक सहायता

मुख्यमंत्री डॉ. यादव ने कहा कि आमजन को सुविधाएं उपलब्ध कराने में विज्ञान एवं प्रौद्योगिकी विभाग की महत्वपूर्ण भूमिका है। विभिन्न विभागों की सेवाओं का लाभ आमजन को आसानी से दिलाने के लिए यूनिकाइड पोर्टल सिस्टम तैयार किया जाए। जिसमें विभिन्न विभागों की सेवाएं एक साथ जोड़कर, आमजन को एक ही स्थान पर लाभ दिलाना सुनिश्चित करें।

स्वास्थ्य आयुक्त तक पहुंची वेतन भुगतान में भ्रष्टाचार की शिकायत

भोपाल। राष्ट्रीय स्वास्थ्य मिशन में कार्यरत सपोर्ट कर्मचारियों के वेतन भुगतान में हुए भ्रष्टाचार की शिकायत स्वास्थ्य आयुक्त तरुण राठी से की गई। मप्र सॉल्विड आउटसोर्स स्वास्थ्य कर्मचारी संघ के प्रदेशाध्यक्ष कोमल सिंह ने स्वास्थ्य आयुक्त को सौंपे शिकायती आवेदन में बताया कि एनएचएम ने सभी सीएम्पचओं को निर्देश दिए थे कि आउटसोर्स एंजेसी द्वारा पदस्थ सपोर्ट कर्मचारियों को अर्ध कुशल श्रमिक दर 13 हजार 121 रुपये से भुगतान करें। बावजूद इसके सागर सीएम्पचओ द्वारा वेतन भुगतान में गड़बड़ी कर सपोर्ट कर्मचारियों को सिर्फ पांच हजार 500 रुपये वेतन दिया जा रहा है।

कोलार के रिकॉर्ड रूम में बिखरी मिली फाइलें, कलेक्टर हुए नाराज

भोपाल। कोलार तहसील में सीमांकन, नामांतरण, बंटवारा सहित लंबित पड़े सभी प्रकारों का समय पर निपटाया जाए। यह बात शुक्रवार को कलेक्टर कौशलेंद्र विक्रम सिंह ने कोलार तहसील के निरीक्षण के दौरान कही। कलेक्टर जब तहसील के रिकॉर्ड रूम में पहुंचे, तो वहां रिकॉर्ड की फाइलें बिखरी पड़ी थीं, जिसको लेकर उन्होंने नाराजगी जाहिर की। उन्होंने कहा कि कुछ दिन बाद ही तहसील कार्यालय को नए भवन में शिफ्ट किया जाना है, रिकॉर्ड रूप को व्यवस्थित कराया जाए।

पति-पत्नी का इलाज जारी, मासूम बच्चों की मौत

हरिभूमि न्यूज ►► कांकेर

एक ही परिवार के पांच लोगों ने जहर खाकर आत्महत्या की कोशिश की। यह पूरा मामला परतापुर थाना क्षेत्र का बताया जा रहा है जहां जहर खाने वालों में तीन बच्चों की मौत हो गई जबकि माता-पिता का इलाज जारी है। कांकेर के परतापुर थाना क्षेत्र के ग्राम पंचायत चन्दनपुर के पीन्ही-70 शांतिनगर में एक ही परिवार के पांच सदस्यों ने जहर खाकर आत्महत्या की कोशिश की। जानकारी के मुताबिक, एक ही परिवार में 3 बच्चों के साथ माता पिता ने अपने तीनों बच्चों की मौत हो गई, जबकि माता पिता ने एक ही परिवार के पांच सदस्यों के बीच-बीच में जहर खाकर आत्महत्या की कोशिश की। जानकारी के मुताबिक, मरने वाले बच्चों में वर्षा बैरागी (11 वर्ष), दीपिका बैरागी (7 वर्ष), देवराज बैरागी (5 वर्ष) शामिल हैं। वहीं ग्रामीणों की माने तो पति-पत्नी में अर्ध दिन विवाद होता था। शुक्रवार की रात को भी दोनों में विवाद हुआ था। घटना स्थल पर कमेरे में खाना परोसा

कानून व्यवस्था नियंत्रण के लिए ड्रोन का उपयोग बढ़ाने विस्तृत कार्ययोजना बनाई जाए: मुख्यमंत्री डॉ. यादव

मध्य प्रदेश में आमजन की सुविधा के लिए यूनिकाइड पोर्टल सिस्टम की होगी शुरुआत

सिंहस्थ-2028 के लिए तैयार किया जाएगा सॉफ्टवेयर और एप

हरिभूमि न्यूज ►► भोपाल

मुख्यमंत्री डॉ. मोहन यादव ने कहा कि आमजन को सुविधाएं उपलब्ध कराने में विज्ञान एवं प्रौद्योगिकी विभाग की महत्वपूर्ण भूमिका है। विभिन्न विभागों की सेवाओं का लाभ आमजन को आसानी से दिलाने के लिए यूनिकाइड पोर्टल सिस्टम तैयार किया जाए। जिसमें विभिन्न विभागों की सेवाएं एक साथ जोड़कर, आमजन को एक ही स्थान पर लाभ दिलाना सुनिश्चित करें।

यूनिकाइड पोर्टल को विभिन्न विभागों की 1700 सेवाओं को जोड़कर लॉन्च किया जाए। मुख्यमंत्री डॉ. यादव शुक्रवार को मुख्यमंत्री निवास (समत्व भवन) में विज्ञान एवं प्रौद्योगिकी विभाग की समीक्षा बैठक के दौरान संबंधित अधिकारियों को निर्देशित कर रहे थे। उन्होंने कहा कि विज्ञान एवं प्रौद्योगिकी विभागों की जानकारी आमजन को आसानी से मिल सके, इसके लिए जमीनी स्तर पर क्रियान्वयन सुनिश्चित हो। जनता को विभिन्न कार्यक्रमों और अभियानों की जानकारी देने के उद्देश्य से होर्डिंग्स लगाए जाएं।

1 आर्टी पाकों की संख्या में वृद्धि कर पीपीपी मॉडल पर करें विकसित

2 शहरी यातायात प्रबंधन के लिए ड्रोन का उपयोग सुनिश्चित किया जाए: सीएम



प्रभावी संचालन में नवीन प्रौद्योगिकी की मदद ली जाए

मुख्यमंत्री डॉ. यादव ने कहा कि उज्जैन में सिंहस्थ-2028 में विभिन्न तकनीकी कार्यों को व्यवस्थाओं के प्रभावी संचालन में नवीन प्रौद्योगिकी की मदद ली जाए। इसे सुनिश्चित करने के लिए एमपीएसडीसी सॉफ्टवेयर, एप तैयार करें और नगरिय विकास एवं आवास विभाग को भी निर्देशित किया जाए। मुख्यमंत्री ने कहा कि राज्य सरकार ने नवीन ड्रोन नीति तैयार कर इसे लागू किया है। प्रदेश में कानून और व्यवस्था नियंत्रण के लिए ड्रोन का उपयोग बढ़ाने के लिए विस्तृत कार्य योजना बनाई जाए। इसके साथ ही शहरी यातायात प्रबंधन के लिए भी ड्रोन का उपयोग सुनिश्चित किया जाए।

21 को उज्जैन के डोंगला में होगी राष्ट्रीय कार्यशाला

मुख्यमंत्री डॉ. मोहन यादव के मुख्य आतिथ्य में अंतरराष्ट्रीय योग दिवस (21 जून) को उज्जैन में 'खगोल विज्ञान एवं भारतीय ज्ञान परंपरा' विषय पर राष्ट्रीय कार्यशाला का आयोजन होगा। मप्र विज्ञान एवं प्रौद्योगिकी परिषद एवं अन्य सहयोगियों की ओर से यह कार्यशाला डोंगला स्थित चराहमिहिर खगोलीय वेदशाला में की जाएगी। इस अवसर पर योग शिविर, शून्य छाया अवलोकन, साइंस शो, स्टैम वर्कशॉप, व्याख्यान एवं परिचर्चा जैसी गतिविधियां होंगी।

साइबर अटैक की घटनाएं रोकने करें प्रभावी कार्रवाई

मुख्यमंत्री डॉ. यादव ने कहा कि साइबर अटैक की घटनाएं रोकने एवं उनके प्रभावी निष्पादन के लिए मप्र कंप्यूटर इन्फ्रस्ट्रक्चर डिवीजन को निर्देशित किया जाए और शासकीय विभागों में मुख्य सुरक्षा अधिकारी तैनात किए जाएं। विभागों के सभी आर्टी प्रोजेक्ट, वेबसाइट, एप का सिक्वेरिटी ऑडिट किया जाए, जिसमें सिस्टम के सुरक्षा मानक, डेटा प्रबंधन और प्रोजेक्ट्स की कार्यक्षमता का न्यूनांकन सुनिश्चित हो, जिससे समय रहते किसी भी संभावित जोखिम की पहचान एवं बचाव के उपाय किए जा सकें। म

मध्यप्रदेश में जल्द ही बनेगी स्पेस टेक नीति

अपर मुख्य सचिव संजय दुबे ने कहा कि राज्य की स्पेस टेक नीति तैयार करने के लिए स्टेट होल्डर्स की भी कंसल्ट किया गया है। शीघ्र ही राज्य की स्पेस टेक नीति तैयार की जाएगी। एमपी-स्टैट की ओर से विभिन्न विभागों का साइबर सुरक्षा के संबंध में प्रशिक्षण कराया गया है। उन्होंने कहा कि राज्य में साइबर सुरक्षा को सुदृढ़ करने के लिए कार्रवाई की जा रही है। डेटा सेंटर के विकास, एसीजीसी लेब, इनव्यूशन सेंटर की स्थापना, आर्टी स्टार्टअप, इंफ्रस्ट्रक्चर पार्क की स्थापना,

ड्रोन के जरिए सर्वेक्षण एवं निगरानी का जोनल

मुख्य सचिव अनुराग जैन ने कहा कि ड्रोन द्वारा सर्वेक्षण एवं निगरानी प्लान को जोनल प्लान बनाकर योजनाबद्ध तरीके से लागू किया जाएगा। उन्होंने कहा कि साइबर सुरक्षा के लिए गृह विभाग के साइबर एक्सपर्ट्स से भी इनपुट लिए जाएं। उन्होंने कहा कि सिंहस्थ 2028 के टेक्निकल सपोर्ट का प्लान नगरीय आवास एवं सूचना एवं प्रौद्योगिकी विभाग मिलकर तैयार करें।

एक ही परिवार के पांच लोगों ने खाया जहर



हनुआ मिला जिससे स्पष्ट है कि दंपति ने अपने तीनों बच्चों के साथ खाना खाया और इसी खाने में जहर मिलाया गया। देर रात जब ग्रामीणों को सूचना मिली तो ग्रामीणों ने दंपति को पखांजूर सिविल अस्पताल पहुंचाया लेकिन तीनों बच्चों को वहीं छोड़ दिया गया। जिन्हें सुबह डॉक्टर मृत घोषित कर दिया। ग्रामीणों का कहना है कि जब तक ग्रामीण उनके घर पहुंचे तब तक तीनों बच्चों की मौत हो चुकी थी और सबके मुँह से झाग निकल रहा था। फिलहाल पुलिस पूरे मामले की जांच में जुटी है।

डामर फैक्ट्री में लगी मीषण आग, कोई जनहानि नहीं

रायपुर। वेस्टर्न तार प्रोडक्ट्स प्राइवेट लिमिटेड नामक डामर फैक्ट्री में भीषण आग लग गई। जिससे इलाके में अफरा-तफरी मच गई। सूचना मिलन पर पहुंची दमकल की गाड़ियों ने आग पर काबू पा लिया है। इस हादसे में कोई जनहानि नहीं हुई है। पूरा मामला उरला थाना क्षेत्र स्थित बोझरा का है। मिली जानकारी के अनुसार, वेस्टर्न तार प्रोडक्ट्स प्राइवेट लिमिटेड नामक डामर फैक्ट्री में अचानक आग लग गई। देखते ही देखते आग ने भयानक रूप ले लिया। आग की लपटें दूर तक देखी गईं। धुएँ का घना गुबार फैल गया। घटना की सूचना मिलने पर दमकल की कई गाड़ियां मौके पर पहुंची, जो आग पर काबू पा लिया। अब तक आग लगने की असल वजह सामने नहीं आई है। आशंका है कि शार्ट सर्किट की वजह से आगजनी हुई होगी है। वहाँ पर मौजूद ज्वलनशील पदार्थों के कारण आग ने तेजी से विकराल रूप लिया। हालांकि किसी को कोई जनहानि नहीं हुई है। सूचना पर उरला थाना पुलिस और प्रशासनिक अधिकारी मौके पर घटना स्थल पहुंचे। घटना की जांच की जा रही है।

एक बड़ा गोदाम और तीन ट्रकों को किया गया सील

हरिभूमि न्यूज ►► कोडागांव

केशकाल अनुविभाग अंतर्गत ग्राम गमरी में अवैध रूप से भंडारित रासायनिक खाद के खिलाफ जिला प्रशासन ने बड़ी कार्रवाई करते हुए 12,700 बोरी यूरिया खाद जप्त किया है। यह कार्रवाई शुक्रवार देर रात की गई, जिसमें प्रशासन, बांसकोट पुलिस एवं कृषि विभाग की संयुक्त टीम शामिल रही। कलेक्टर नूपुर राशि घना के निर्देश पर केशकाल एसडीएम अंकित चौहान ने नेतृत्व में की गई इस छापेमार कार्रवाई में गमरी स्थित संतोष खाद एवं वस्तु भंडार से बिना वैध दस्तावेज के भंडारित यूरिया खाद को जप्त किया गया। कार्यवाही के दौरान एक बड़े गोदाम और तीन ट्रकों को सील किया गया है। जप्त की गई खाद की बाजार कीमत लगभग 31 लाख रुपये आंकी गई है। प्रशासन को संदेहस्पद भंडारण की सूचना मिलने के बाद यह संयुक्त छापा तीन अलग-अलग स्थानों पर मारा गया, जिसमें सबसे बड़ा खजौरा ग्राम गमरी से बरामद हुआ।

मुख्यमंत्री ने किया 'मध्यप्रदेश वित्त व्यवस्था' पुस्तक का विमोचन

हरिभूमि न्यूज ►► भोपाल

वित्त सेवा संघ द्वारा संकलित की गई पुस्तक 'मध्यप्रदेश वित्त व्यवस्था' 2025-26 का विमोचन मुख्यमंत्री डॉ. मोहन यादव ने किया। मुख्यमंत्री निवास पर आयोजित विमोचन समारोह में वित्त सेवा संघ के पदाधिकारी शामिल हुए। संघ के अध्यक्ष रणजीत सिंह चौहान ने पुस्तक 'मध्यप्रदेश वित्त व्यवस्था' की उपयोगिता से मुख्यमंत्री को अवगत कराते हुए बताया कि यह पुस्तक मध्यप्रदेश के समस्त पांच लाख कर्मचारी-अधिकारी के लिए उनके दैनिक

जेल में बंद कैदी की मौत, हंगामा

बलौदा बाजार। जेल में बंद एक कैदी की इलाज के दौरान मौत हो गई। जिसके बाद परिजनों में आक्रोश फैल गया। मृतक की पहचान उमंग बघेल (34) निवासी ग्राम खैरी थाना पलारी के रूप में हुई है। उसे पलारी पुलिस द्वारा आवकरी एक्ट के तहत गिरफ्तार कर चार दिन पहले उपजेल बलौदाबाजार में दाखिल किया गया था। जानकारी के अनुसार, जेल में दाखिल होने के तीसरे दिन उमंग की तबीयत अचानक बिगड़ गई। उसे बलौदाबाजार जिला अस्पताल में भर्ती कराया गया, जहां शनिवार शाम लगभग 4 बजे इलाज के दौरान उसकी मौत हो गई। मृतक की पत्नी ने प्रशासन पर गंभीर आरोप लगाते हुए कहा कि तीन दिनों से पति की हालत नाजुक थी, फिर भी अस्पताल में भर्ती होने की सूचना उन्हें नहीं दी गई। जब सूचना दी गई, तब तक उमंग की मौत हो चुकी थी।

पहचान छिपाकर रहने की थी सूचना

एटी काइम एंड साइबर यूनिट की टीम को सूचना मिली थी कि बांग्लादेश निवासी कुछ व्यक्ति अपना पहचान छुपाते हुए भारत आकर रायपुर के टिकरापारा के धरमनगर में अवैध रूप से रह रहे थे। पुलिस ने मुखबिर के बताये हुलिये के आधार पर आरोपी दंपती को पकड़ा। पूछताछ में व्यक्ति ने अपना नाम मोह. दिलदार पिता स्व. मोहम्मद सलीम उम 49 साल निवासी ग्राम मुंशीगंज थाना मुंशीगंज जिला मुंशीगंज (बांग्लादेश) हाल पता धरम नगर पचपेडी नाका थाना टिकरापारा रायपुर होना बताया। आरोपी ने भारत सरकार की ओर से जारी पासपोर्ट पेश किया। कक्षा आठवीं की फर्जी मार्कशीट बनावई गई है। उसका मोबाइल फोन जिसमें एयरटेल कंपनी की सिम है, जिसको चेक करने पर एक मोबाइल नंबर पर बातचीत है, जो बांग्लादेश का मोबाइल नंबर होने के साथ ही उसकी बड़ी बहन का नंबर है।

मोबाइल फोन, फर्जी पासपोर्ट, मार्कशीट, आधार कार्ड सहित अन्य दस्तावेज आरोपियों के कब्जे से बरामद

16 सालों से अवैध ढंग से रह रहे बांग्लादेशी दंपति पकड़ा

हरिभूमि न्यूज ►► रायपुर

पिछले 16 साल से अवैध तरीके से रह रहे बांग्लादेशी दंपति को पुलिस ने गिरफ्तार किया है। आरोपी धरमनगर स्थित किराये के मकान में रह रहे थे। आरोपियों ने फर्जी मार्कशीट, फर्जी पासपोर्ट और अन्य दस्तावेज बना रखे थे। मामला टिकरापारा क्षेत्र का है। एंटी क्राइम एंड साइबर यूनिट और थाना टिकरापारा पुलिस ने मामले में कार्रवाई की है। पुलिस अन्य लोगों से आरोपियों के संबंध में जांच पड़ताल कर रही है। पुलिस ने पत्रकारवार्ता में बताया कि

चार बार बांग्लादेश भी आया-गया

इसके साथ ही उसके फोन में बांग्लादेश के अन्य कई मोबाइल नंबर भी अलग-अलग नामों से सेव थे। वह चार बार भारत से बांग्लादेश आना-जाना किया। वह लगभग 15 वर्ष पूर्व भारत-बांग्लादेश का बार्डर बनगांव के रास्ते अकेले भारत आया। भारत आकर रायपुर में रहने लगा और लगभग 1-2 वर्ष बाद वह अपनी पत्नी परवीन बेगम व एक वर्षीय पुत्री को भी भारत ले आया और उन दोनों का भी भारत गणराज्य परवीन बेगम व अपनी पुत्री का पासपोर्ट बनवाया। रायपुर में रहने के दौरान अपडा ठेला चलाता था और ठेला में आने वाले ग्राहक के माध्यम से पासपोर्ट और दस्तावेज तैयार करवाया।



आरोपी दिलावर खान ठेला 16 वर्षों से रायपुर में अवैध तरीके से रह रहे थे। पुलिस ने आरोपियों के कब्जे से मोबाइल फोन, फर्जी पासपोर्ट, मार्कशीट, आधार कार्ड सहित अन्य दस्तावेज जप्त किये हैं। आरोपियों के विरुद्ध थाना टिकरापारा में अपराध क्रमांक 437/25 धारा 112, 318(4), 319(2), 336(3), 3(5) बी.एन.एस. तथा भारतीय पासपोर्ट अधिनियम 1967 की धारा 12 (बी), पासपोर्ट (भारत में प्रवेश) अधिनियम 1920 की धारा 3, विदेशियों विषयक अधिनियम 1946 की धारा 14 के तहत केस दर्ज किया गया है।